

حکومت پاکستان

سماجی تحفظ و تخفیف غربت ڈویژن

## احساس نشوونما

احساس نشوونما پروگرام کیا ہے؟

☆ یہ حکومت پاکستان کا صحت اور غذائیت سے متعلق مشروط مالی معاونت کا پروگرام ہے جس کا مقصد 23 ماہ سے کم عمر کے بچوں میں اسٹینڈنگ کے مسئلہ پر قابو پانا ہے۔

اسٹینڈنگ کیا ہے اور احساس نشوونما پروگرام کی کیا ضرورت تھی؟

☆ عالمی ادارہ صحت (ڈبلیو ایچ او) کے مطابق، اسٹینڈنگ بچے کی نشوونما میں پائی جانے والی وہ کمزوری ہے جو ناقص غذا اور مسلسل انفیکشن کے باعث ہوتی ہے۔

☆ پاکستان میں اسٹینڈنگ (40.2%)، کم وزنی (28.9%) اور ویسٹنگ (17.7%) کی بلند شرحیں بچوں میں جاری غذائی بحران کی جانب اشارہ ہے۔

☆ اسٹینڈنگ سے دماغی افعال، اعضا کی نشوونما اور مدافعتی نظام پر منفی اثر پڑتا ہے جس سے بالآخر پیداواری صلاحیت محدود ہو جاتی ہے۔

☆ وزیراعظم نے قوم سے اپنی پہلی تقریر میں غذائی قلت کے اہم مسئلے پر روشنی ڈالی اور اس مسئلے کو حل کرنے کا عزم کیا۔ اس وژن کی مناسبت سے، احساس نے ایک نیا غذائیت سے متعلق مشروط مالی معاونت (سی سی ٹی) کا پروگرام تشکیل دیا ہے جس کا نام "احساس نشوونما" ہے۔

پروگرام کا بجٹ کتنا ہے؟

☆ اس پروگرام کا مجموعی بجٹ تقریباً 8.52 ارب روپے ہے۔ اس پروگرام کے تمام فنڈز مکمل طور پر حکومت پاکستان فراہم کرے گی۔

پروگرام کے تحت کیا سہولیات مہیا کی جا رہی ہیں؟

احساس نشوونما پروگرام کا مقصد 23 ماہ سے کم عمر کے بچوں میں اسٹینڈنگ کے مسئلے پر قابو پاتے ہوئے درج ذیل سہولیات فراہم کرنا ہے:

☆ حاملہ اور دودھ پلانے والی خواتین اور بچوں (23 ماہ سے کم عمر) کیلئے خصوصی غذائیت سے بھرپور خوراک کی فراہمی

☆ سہ ماہی بنیاد پر مشروط مالی معاونت کا مقصد صارفین کے لیے صحت اور غذائیت بخش خدمات کے حصول میں آسانی پیدا

کرنا ہے (حاملہ اور دودھ پلانے والی خواتین اور بچے کیلئے -/1,500 روپے فی سہ ماہی وظیفہ اور بچی کیلئے -/2,000 روپے فی سہ ماہی

(وظیفہ)

☆ حاملہ اور دودھ پلانے والی خواتین اور بچوں (23 ماہ سے کم عمر) کیلئے حفاظتی ٹیکے

☆ بچوں کو دودھ پلانے، حفظانِ صحت اور غذا سے متعلق آگاہی سیشن

☆ سہ ماہی بنیادوں پر قبل از پیدائش اور بعد از پیدائش دیکھ بھال

پروگرام پر کس طرح عملدرآمد کیا جائیگا؟

☆ پہلے مرحلے میں احساس نشوونما کو ملک کے 9 اضلاع میں بطور پائلٹ پروجیکٹ شروع کیا جائیگا جن کا انتخاب زیادہ اسٹینڈنگ

ریٹ کی بنیاد پر اور متعلقہ صوبائی محکمہ صحت کے مشورے سے کیا گیا ہے۔

☆ تحصیل سطح پر احساس نشوونما کے 33 مراکز قائم کئے جائیں گے جن کے تحت ایک ہی جگہ پر صحت سے متعلق تمام سہولیات و

خدمات کی فراہمی ممکن ہو سکے گی۔

کونسے اضلاع میں پروگرام شروع کیا جائیگا؟

☆ پروگرام کے ابتدائی مرحلے کے 9 اضلاع میں خیبر، اپردیر، باغ، غدر، ہنزہ، کھرمنگ، خاران، بدین اور راجن پور شامل

ہیں۔ (تفصیل ضمیمہ میں دیکھیں)

حکومت کیلئے کونسا ادارہ اس پروگرام پر عملدرآمد کرے گا؟

☆ پروگرام کی تمام سرگرمیاں سرانجام دینے کیلئے عالمی ادارہ صحت کی بطور عملدرآمدی شراکت دار خدمات حاصل کی گئیں ہیں۔

مستحقین کی نشاندہی کس طرح کی جائے گی؟

☆ حاملہ اور دودھ پلانے والی خواتین اور 23 ماہ سے کم عمر بچے شامل ہیں۔

☆ یہ پروگرام حکومت پاکستان کے کفالت گھرانوں پر توجہ مرکوز کرتا ہے۔

☆ مستحق خواتین کو لیڈی ہیلتھ ورکرز اور لیڈی ہیلتھ سپروائزرز کے ذریعے سماجی طور پر متحرک کیا جائیگا۔

احساس نشوونما پروگرام کے متوقع مستحقین کی کل تعداد کتنی ہے؟

☆ ملک کے 9 اضلاع میں احساس نشوونما مستحقین کی متوقع تعداد 221,000 ہے جن میں حاملہ اور دودھ پلانے والی مائیں

اور انکے 2 سال سے کم عمر کے بچے شامل ہیں۔

مستحقین کیلئے لازمی پیرامیٹرز کیا ہیں؟

☆ حفظانِ صحت، دودھ پلانے اور غذا سے متعلق آگاہی سیشن میں حصہ لینا

☆ سہ ماہی بنیادوں پر حفاظتی ٹیکے لگوانا

☆ سہ ماہی بنیادوں پر قبل از پیدائش اور بعد از پیدائش دیکھ بھال

☆ ہر سہ ماہی میں کم از کم 90% غذائیت سے بھرپور غذا کا استعمال

### پروگرام کی ٹریکنگ کا نظام کیا ہے؟

☆ احساس نشوونما سینٹر میں احساس نشوونما اینڈ رائیڈ اپلیکیشن کے ذریعے مستحق ماؤں اور بچوں کو پروگرام میں رجسٹرڈ کیا جائیگا اور

ایپ کے ذریعے ان کو ٹریک کیا جائیگا۔

☆ نیز، غذائیت سے بھرپور خوراک کے پیکٹ پر کندہ بار کوڈز اور سیریل نمبر کے ذریعے تقسیم اور کھپت کو ٹریک کیا جائیگا۔

### پروگرام کے تحت مستحقین کی گریجویٹیشن کا کیا معیار ہے؟

☆ حاملہ اور دودھ پلانے والی خواتین کی صورت میں زیادہ سے زیادہ 15 ماہ کی مدت کے بعد (9 ماہ کا حمل اور دودھ پلانے کے

(ماہ 6)

☆ بچوں کیلئے زیادہ سے زیادہ 23 ماہ کی مدت

### پروگرام کے تحت مستحقین کے اخراج کا کیا معیار ہے؟

☆ مستحقین کو پروگرام سے درج ذیل صورتوں میں خارج کر دیا جائیگا:

☆ لگا تار دو سہ ماہیوں میں عمل نہ کرنے کی صورت میں، اور

☆ جب حمل ختم ہو جاتا ہے (بشمول اسقاط حمل)

### پروگرام کے اہداف کیا ہیں؟

☆ پائلٹ مرحلے میں پاکستان کے 9 اضلاع میں 221,000 گھرانوں کا اندراج و استفادہ۔


☆ نتائج کی بنیاد پر پروگرام کے دائرہ کار میں اضافہ کیا جائیگا۔

### پروگرام کی ٹائم لائنز کیا ہیں؟

☆ پائلٹ مرحلے کے تحت پروگرام کا آغاز اگست 2020 سے ہو چکا۔ پروگرام کا دورانیہ تین سال ہے۔

☆ اگست 2020 میں 9 اضلاع میں 33 احساس نشوونما مراکز فعال ہوئے۔

☆ اندراج شدہ مستحق افراد کیلئے پروگرام کی امداد تین سال تک جاری رہے گی۔



## ضمیمہ

پہلے مرحلے کے اضلاع اور وہاں کی موجودہ اسٹینڈنگ شرح:

☆ احساس نشوونما پروگرام گلگت بلتستان اور آزاد جموں و کشمیر سمیت ملک کے درج ذیل 9 اضلاع میں شروع کیا جا رہا ہے۔

صوبہ	ضلع	اسٹینڈنگ ریٹ	احساس نشوونما مراکز
آزاد جموں و کشمیر	باغ	46.46	3
بلوچستان	خاران	55.7	3
گلگت بلتستان	ہنزہ	18.31	2
	غدر	44.78	4
	کھرمنگ	57.6	2
خیبر پختونخواہ	اپردیر	46.3	6
	خیبر ایجنسی	48.63	3
پنجاب	راجن پور	48.44	4
سندھ	بدین	54.4	6
کل تعداد			33